



नेपाल राजपत्र

भाग ३

श्री ५ को सरकारद्वारा प्रकाशित

खण्ड २४ काठमाडौं, असोज ७ गते २०३१ साल अतिरिक्ताङ्क २६

श्री ५ को सरकार
उद्योग तथा बाणिज्य मन्त्रालयको
सूचना

मिति ०३१।५।१० को निर्णयानुसार श्री ५ को सरकारले "आवश्यक पदार्थ नियन्त्रण (अधिकार) ऐन, २०१७ को दफा ३ र ८ तथा विकास समिति ऐन, २०१३"को दफा ३ ले दिएको अधिकार प्रयोग गरी ०२७।५।२६ को नेपाल राजपत्र खण्ड २० संख्या २, भाग ३ मा यस मन्त्रालयद्वारा प्रकाशित जट नियन्त्रण अधिदेश, २०२७ लाई खारेज गरेको छ।

322

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

श्री ५ को सरकार
उद्योग तथा वाणिज्य मन्त्रालयको
सूचना

संस्थान ऐन, २०२१ को दफा ३ र ४ ले दिएको अधिकार प्रयोग गरी श्री ५ को सरकारले देहायबमोजिमको संस्थानको स्थापना र गठन गरेको छ ।

१. संस्थानको नाम:- यस संस्थानको नाम "जूट विकास तथा व्यापार संस्थान" रहेको छ ।
२. संस्थानको प्रधान कार्यालय:- जूट विकास तथा व्यापार संस्थान (यसपछि संस्थान भनिएको) को प्रधान कार्यालय काठमाडौंमा रहनेछ ।
३. संस्थानको उद्देश्य:- संस्थानको उद्देश्यहरू देहायबमोजिम हुनेछन्:-

- (क) जूट खेती विस्तार गर्ने, जूट उत्पादनको वृद्धि गराउने र जूट उत्पादनको गुणमा सुधार ल्याउने,
- (ख) जूट खेतीको अनुसन्धान गर्ने तथा प्रयोग केन्द्र खोल्ने र जूट उत्पादनको निमित्त चाहिने उपकरणहरू उपलब्ध गर्ने गराउने,
- (ग) कृषकहरू, सहकारी संस्थाहरू र जूटको कारोबार गर्ने व्यक्तिहरूबाट जूट खरीद गर्ने,
- (घ) जूट तथा जूटबाट बनेको सामानहरूको मुल्यमा स्थिरता कायम गर्ने,
- (ङ) जूट उद्योगको विकास गर्ने र जूट प्रेसको सञ्चालन गर्ने,
- (च) जूट तथा जूटबाट बनेका सामानहरूको आन्तरिक तथा अन्तर राष्ट्रिय व्यापार गर्ने ।

४. सञ्चालक समितिको गठन:- (१) संस्थानको सञ्चालक समिति (यसपछि समिति भनिएको) मा देहायका अध्यक्ष र सदस्यहरू रहनेछन्:-

- | | |
|---|------------|
| (क) श्री ५ को सरकारद्वारा मनोनित व्यक्ति- | अध्यक्ष |
| (ख) प्रतिनिधि, उद्योग वाणिज्य मन्त्रालय- | सदस्य |
| (ग) प्रतिनिधि, अर्थ मन्त्रालय- | सदस्य |
| (घ) प्रतिनिधि, खाद्य, कृषि तथा सिचाई मन्त्रालय- | सदस्य |
| (ङ) किसान संगठनको प्रतिनिधि- | सदस्य |
| (च) श्री ५ को सरकारले मनोनित गरेको जूट मिलको प्रतिनिधि- | सदस्य |
| (छ) श्री ५ को सरकारले मनोनित गरेको अन्य एकजना व्यक्ति- | सदस्य |
| (ज) संस्थानको महाप्रबन्धक- | सदस्य-सचिव |

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) माथि खण्ड (ङ), (च) र (छ) मा उल्लिखित सदस्यहरूको पदावधि चार वर्षको हुनेछ र कार्याविधि सकिएपछि पनि निजहरू पुनः मनोनीत हुन सक्नेछन् ।

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी समितिका सदस्यहरूमा हेरफेर वा थपघट गर्न सक्नेछ ।

५. सम्पत्तिको हस्तान्तरण:- नेपाल जूट विकास समिति र त्यस अन्तर्गतका कार्यालयहरूको सबै चल तथा अचल सम्पत्ति संस्थानलाई हस्तान्तरण गरिएको छ ।
६. ठेक्का पट्टा संस्थानसंग गरिएको मानिने:- नेपाल जूट विकास समितिसंग भए गरेका सबै ठेक्का पट्टा तथा करारहरू संस्थानसंग भए गरेको मानिनेछ ।

भनाले-

शिवनारायण दास

श्री ५ को सरकारको सचिव

श्री ५ को सरकार

उद्योग तथा वाणिज्य मन्त्रालयको सूचना

जूट नियन्त्रण आदेश, २०३१

आवश्यक पदार्थ नियन्त्रण (अधिकार) ऐन, २०१७ को दफा ३ र ८ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम, विस्तार र प्रारम्भ:- (१) यो आदेशको नाम “जूट नियन्त्रण आदेश, २०३१” रहेको छ ।

(२) यो आदेश नेपाल अधिराज्यभर लागू हुनेछ ।

(३) यो आदेश तुरुन्त प्रारम्भ हुनेछ ।

२. परिभाषा:- विषय वा प्रसङ्गले अर्को अर्थ नलागेमा यस आदेशमा-

(क) “ऐन” भन्नाले आवश्यक पदार्थ नियन्त्रण (अधिकार) ऐन, २०१७ सम्मनुपर्छ ।

(ख) “संस्थान” भन्नाले संस्थान ऐन, २०२१ अन्तर्गत स्थापना भएको जूट विकास तथा व्यापार संस्थान सम्मनुपर्छ ।

(ग) “जूट” भन्नाले जूटबाट बनेको सामान समेत जनाउँछ ।

(घ) “जूटको व्यापारी” भन्नाले जूट वा जूटबाट बनेका सामानहरू खरीद बिक्री गर्ने वा खरीद बिक्री गर्नको लागि मध्यस्थ (एजेण्ट) भई कुराकानी गर्ने वा सञ्चय गरेर राख्ने वा गाँठबन्दी गर्ने वा जूटको सामान उत्पादन गर्ने कुनै पनि व्यक्तिलाई जनाउँछ । तर यस शब्दले संस्थानलाई जनाउने छैन ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ ।

(ङ) "स्थानीय अधिकारी" भन्नाले अञ्चलाधीश, सह-अञ्चलाधीश, सहायक अञ्चलाधीश र प्रमुख जिल्ला अधिकारी सम्बन्धित छन्।

३. जूटमा नियन्त्रण:- जूटको व्यापारिक उद्देश्यले गरिने खरीद, बिक्री र सञ्चय गर्ने काममा यस आदेशका अन्य दफाहरूमा उल्लेख भएबमोजिम नियन्त्रण गरिएको छ।

४. जूटको विवरण दिनु पर्ने:- (१) यो आदेश प्रारम्भ भएको पन्ध्र दिनभित्र जूटको व्यापारीले यो आदेश जारी हुँदा आफूसँग रहेको जूटको स्टक र सो खरीद गर्दा तिरको दरभाउ समेत खुलाई संस्थानमा विवरण दिनु पर्नेछ।

(२) यो आदेश प्रारम्भ भएपछि जूटको व्यापारीले जूट खरीद बिक्री गरेको विवरण प्रत्येक महिनामा संस्थानमा दिनु पर्नेछ।

(३) वाणिज्य बैङ्कहरूले समेत यो आदेश प्रारम्भ भएको पन्ध्र दिनभित्र यो आदेश प्रारम्भ हुँदा आफू कहाँ धितो रहेको जूटको स्टक र त्यसमा भएको लगानीको विवरण संस्थानलाई दिनु पर्नेछ।

(४) उपदफा (१) र (२) मा जुनसुकै कुरा लेखिएको भए तापनि जूटको खेती गर्ने कृषकले आफ्नै उब्जाएको जूट बिक्री गरेको वा त्यस्तो जूटको स्टकको विवरण दिनु पर्ने छैन।

५. जूट मूल्य निर्धारण समिति र दरभाउमा नियन्त्रण:- (१) श्री ५ को सरकारले नेपाल राजपत्रमा सूचना प्रकाशित गरी जूट मूल्य निर्धारण समिति गठन गर्न सक्नेछ।

(२) उपदफा (१) बमोजिम गठन भएको जूट मूल्य निर्धारण समितिले समय समयमा आवश्यकतानुसार जूटको खरीद बिक्रीको दरभाउ तोकिदिन सक्नेछ।

६. खरीद बिक्रीमा नियन्त्रण:- यो आदेश प्रारम्भ भएपछि जूटको (व्यापारीले संस्थानले तोकिदिएको शर्त र बन्देजमा रही जूट खरीद बिक्री गर्नु पर्नेछ। संस्थानले त्यस्तो शर्त र बन्देज तोक्दा श्री ५ को सरकारको स्वीकृति लिनु पर्नेछ।

तर जूटको खेती गर्ने कृषकले आफ्नै उब्जाएको जूट बिक्री गर्नमा त्यस्तो शर्त तथा बन्देज लागू हुने छैन।

७. अभिलेख (रेकर्ड), बहिखाता र स्टक जाँच्ने:- (१) स्थानीय अधिकारीले कुनै जूटको व्यापारीले राखेको जूटको खरीद बिक्रीको वा स्टकको अभिलेख वा बहिखाता जाँच्न चाहेमा जूटको व्यापारीले त्यस्तो अभिलेख वा बहिखाता स्थानीय अधिकारी समक्ष पेश गर्नु पर्नेछ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

(२) स्थानीय अधिकारीले वा निजले लिखित रूपमा अधिकृत गरिएको घटीमा खरीदार वा प्रहरी सहायक निरीक्षकसम्मका दर्जाका कर्मचारीले जूटको स्टक जाँचन चाहेमा जूटको व्यापारीले आफ्नो स्टक जचाउनु पर्नेछ ।

८. खानतलासी र जफत गर्ने अधिकार:- (१) यो आदेशको दफा ४ बमोजिम विवरण नदिई दवाई छिपाएको वा विवरण दिएको भए तापनि यो आदेश उलङ्घन हुने गरी झुठ्ठा वा घटी बढी पारी स्टकको विवरण दिएको वा खरीद बिक्री गरेको वा सञ्चय गरेको भन्ने मुनासिब माफिकको शंका लागेमा त्यस्तो जूट बरामद गर्न स्थानीय अधिकारीले वा निजले लिखित रूपमा अधिकृत गरिएको घटीमा खरीदार वा प्रहरी सहायक निरीक्षकसम्मका दर्जाका कर्मचारीले जूटको मित, गोदामघर आदिको खानतलासी लिन सक्नेछ ।

(२) उपदफा (१) बमोजिम खानतलासी लिदा बरामद भएको जूट स्थानीय अधिकारीले जफत गर्न सक्नेछ ।

९. गिरफ्तार गर्ने अधिकार:- कुनै व्यक्तिले ऐन वा यो आदेश विखिलाप कसूर गरेको छ भन्ने विश्वास गर्नु पर्ने मुनासिब माफिकको कारण छ भन्ने स्थानीय अधिकारीले ठहर्‍याएमा निजले त्यस्तो व्यक्तिलाई गिरफ्तार गर्न सक्नेछ ।

आज्ञाले-

शिवनारायण दास

श्री ५ को सरकारको सचिव

§ 17B SPNLY 17B5

[illegible]

325

[illegible]

आधिकारिकता मुद्रण विभागबाट प्रमाणित गरिएपछि मात्र लागू हुनेछ।